

ஓம் நமோ பகவதே ஸ்ரீரமணாய

14. குணாதீத நிலை

(கொச்சக்கலிப்பா)

*பண்: சீகாமரம் (நாதநாமக்கிரியை)

திருச்சிற்றம்பலம்

*எம்பிரா னெனக்கமுதம் - என்னும் தேவாரப் பண்.

Devaram

திருப்பிரமபுரம்

எம்பிரா னெனக்கமுதம் ஆவானுந் தன்னடைந்தார்

தம்பிரா னாவானுந் தழலேந்து கையானுங்

கம்பமா கரியுரித்த காபாலி கறைக்கண்டன்

வம்புலாம் பொழிற்பிரம புரத்துறையும் வானவனே

Ramana Sannidhi Murai

1167. காமத்தால் எய்துமனக் கலக்கமறத் தனதுதிரு
நாமத்தால் கடிகின்ற நன்மைசால் வேங்கடவா
வாமத்தால் உறைகாம வல்லியைநீ நாள்நாளும்
காமத்தால் தோய்ந்தவனே கடுக்கின்றாய் தோயாதாய். 1
1168. அரங்கள்ளன அடல்புரியும் அவுணர்க்கும் அகமகிழ்ந்து
வரங்களைமுன் வரையாது வழங்கியநல் வேங்கடவா
கரங்களினால் ஆய்மலர்துங் காமவேள் அழகியபொன்
உரங்களை வெகுண்டவனே ஒக்கின்றாய் வெகுளாதாய். 2
1169. அருளாலும் உணருங்கால் அடங்கலுமே தன்மயமாம்
தெருளாலும் இசைந்தொழுகும் சின்மயமாம் வேங்கடவா
பொருளாக உளத்தொளிர்செம் பொருளல்லப் பொருள்களையும்
பொருளாக மருண்டவனே போல்கின்றாய் மருளாதாய். 3

திருச்சிற்றம்பலம்